

భార్యను కొట్టిన కేసులో భర్తకు జరిమానా విధించిన న్యాయస్థానం

విజయవాడ నగర పోలీస్ కమీషనరేట్‌లోని పమిడిముక్కల పోలీస్ స్టేషన్‌లో నమోదైన క్రెం.నెం.15/2013 సెక్షన్ 498(ఎ), 324 ఐ.పి.సి కేసులో నిందితుడైన పమిడిముక్కల మండలం, ముతరాశిపాలెంకు చెందిన పోతుబోయిన గోవింద రాజు(40)పై ది.12.09.2019న 2వ అదనపు చీఫ్ మెట్రోపాలిటన్ మెజిస్ట్రేట్ కోర్టులో నేరం రుజువైనందున నిందితునకు రూ.5,000/- జరిమానా విధిస్తూ న్యాయస్థానం తీర్పునివ్వడం జరిగింది.

ఈ కేసుకు సంబంధించి పమిడిముక్కల మండలం, ముతరాశిపాలెంకు చెందిన పోతుబోయిన రాజ్యలక్ష్మికి 2000 సంవత్సరంలో గోవింద రాజుతో వివాహం కాగా వారికి ఒక పాప మరియు బాబు సంతానం కాగా తన భర్త ప్రతిరోజు త్రాగి వచ్చి శారీరకంగాను, మానసికంగాను వేధిస్తూ తిడుతూ మరియు కొడుతూ తన పుట్టింటికి వెళ్ళి డబ్బులు తీసుకుని రమ్మని వేధిస్తుండగా ది.15.01.2013న రాజ్యలక్ష్మి ఇంటిలో పిండి వంటలు చేస్తుండగా గోవింద రాజులు ఇంటికి వచ్చి దుర్భాషలు ఆడుతూ పుట్టింటి నుండి డబ్బులు తీసుకుని రమ్మని చెప్పితే తీసుకుని రావా అని ఇంటి పెరటిలో ఉన్నటువంటి కత్తిని తీసుకుని వచ్చి తనను నరక డానికి ప్రయత్నించగా తన తలను ప్రక్కకు తిప్పడంతో కుడి వైపున నవరగంతకు కత్తి తగిలి రక్తపు గాయం అవ్వడం జరిగింది. వెంటనే తన కుమార్తె అమ్మమ్మకు ఫోన్ చేయగా అమ్మమ్మ వచ్చి వెంటనే మచిలీపట్నం గవర్నమెంట్ హాస్పిటల్‌లో జాయిన్ చేయడం జరిగింది.

ఈ క్రమంలో జరిగిన సంఘటనపై పోతుబోయిన రాజ్యలక్ష్మి ఇచ్చిన ఫిర్యాదుపై పమిడిముక్కల పోలీస్ స్టేషన్ ఎస్.ఐ శ్రీ నరేష్ కుమార్ గారు కేసు నమోదు చేసి దర్యాప్తులో భాగంగా నిందితుడైన పమిడిముక్కల మండలం, ముతరాశిపాలెంకు చెందిన పోతుబోయిన గోవింద రాజు(40)ను ది.21.01.2013న అరెస్ట్ చేయడం జరిగింది.

ఈ కేసులో నిందితుడైన పమిడిముక్కల మండలం, ముతరాశిపాలెంకు చెందిన పోతుబోయిన గోవింద రాజు(40)పై ది.12.09.2019న కోర్టులో నేరం రుజువు కావడంతో 2వ అదనపు చీఫ్ మెట్రోపాలిటన్ మెజిస్ట్రేట్ శ్రీమతి జి.రాజేశ్వరి గారు నిందితునకు రూ.5,000/-లు జరిమానా విధిస్తూ న్యాయస్థానం తీర్పునివ్వడం జరిగింది. ఈ కేసును ప్రాసిక్యూషన్ తరుపున ఎ.పి.పి. శ్రీమతి ఆర్.గీత గారు వాదనలు వినిపించగా, సి.యమ్.ఎస్ ఇన్‌స్పెక్టర్ శ్రీ జి.శ్రీనివాసరావు గారి పరివేక్షణలో ఆరుగురు సాక్షులను విచారించడం జరిగింది.